

बांधकाम कामगारांची नोंदणी- धडक
मोहिम घेण्याबाबत.

महाराष्ट्र शासन
नगर विकास विभाग
शासन परिपत्रक क्रमांक संकिर्ण-२०१४/प्र.क्र.३५०/नवि-२०
मंत्रालय, मुंबई- ४०० ०३२
दिनांक:- ०६ नोव्हेंबर, २०१५.

शासन परिपत्रक:-

महाराष्ट्र राज्यात सुमारे ३ लाख बांधकाम कामगार नोंदणीकृत आहेत. छत्तीसगड राज्यात हेच प्रमाण सुमारे ३६ लाख इतके आहे. कामगारांच्या नोंदणीचे काम हे बांधकाम कामगार कल्याण मंडळ करते. परंतु जे स्थानिक नाका कामगार असतात ते कोणत्याही प्रकारच्या कायम आस्थापनेवर कार्यरत नसतात. त्यामुळे महाराष्ट्रात ही संख्या कमी दिसून येते. नोंदणी करण्याकरीता कामगाराने वर्षभरात किमान ९० दिवस काम करणे आवश्यक आहे. कामगाराची नोंदणी झाल्यानंतर त्याला जीवन विमा, वैद्यकीय सुविधा, त्यांच्या मुलांना उच्च शिक्षणासाठी सवलत इत्यादी योजनांचे लाभ मिळतात. बांधकाम कामगारांची नोंदणी न झाल्यामुळे बहुतांशी कामगारांना मंडळाकडून देण्यात येणाऱ्या लाभांपासून वंचित रहावे लागते. यासाठी इमारत व इतर बांधकाम कामगार (रोजगार नियमन व सेवाशर्ती) नियम, २००७ च्या नियम ३३(३)(c) मध्ये सुधारणा करण्यासाठी उद्योग, ऊर्जा व कामगार विभागाने दिनांक १३.०८.२०१४ रोजी पुढील अधिसूचना प्रसिध्द केलेली आहे:-

(२) पोट कलम (३) मध्ये

(आ) खंड (ग) ऐवजी पुढील खंडाचा समावेश करण्यात येत आहे.

“(ग) नियोक्त्यामार्फत देण्यात आलेले प्रमाणपत्र, आणि, ज्या बांधकाम व इतर बांधकाम कामगाराचे काम सातत्य नसलेले / अस्थायी / दैनंदिन (Casual) स्वरूपाचे काम आहे आणि त्यामुळे कामगारांना एका पेक्षा जास्त मालकांकडे काम करावे लागते अशा इमारत व बांधकाम कामगाराला संबंधित ग्रामपंचायतीचे ग्रामसेवक किंवा संबंधित नगरपालिकेच्या / नगरपरिषदेच्या मुख्याधिकाऱ्याने प्राधिकृत केलेला अधिकारी किंवा महानगरपालिकेच्या आयुक्तांनी प्राधिकृत केलेला अधिकारी यांनी निर्गमित केलेले प्रमाणपत्र;” ...

२. उपरोक्त अधिसूचनेनुसार महानगरपालिका / नगरपालिका / नगरपंचायती बांधकाम कामगारांना नोंदणी प्रमाणपत्र देऊ शकते (प्रमाणपत्राची प्रत सोबत जोडली आहे). याप्रमाणे दिनांक ३१ डिसेंबर, २०१५ पर्यंत प्रत्येक महानगरपालिका / नगरपालिका / नगरपंचायत क्षेत्रात या स्थानिक नाका कामगारांना प्रमाणपत्र देण्याची धडक मोहीम हाती घेण्याबाबत आवश्यक कार्यवाही तात्काळ हाती घ्यावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१५११०६१७३३११५५२५ असा आहे. हा आदेश डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज. ना. पाटील)

उप सचिव, महाराष्ट्र शासन

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. सभापती, महाराष्ट्र विधान परिषद यांचे सचिव, विधान भवन, मुंबई
- ३) मा. अध्यक्ष, महाराष्ट्र विधान सभा यांचे सचिव, विधान भवन, मुंबई
- ४) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ५) प्रधान सचिव-१, नगर विकास विभाग, मंत्रालय, मुंबई
- ६) प्रधान सचिव (कामगार), उद्योग, ऊर्जा व कामगार विभाग, मंत्रालय, मुंबई
- ७) सचिव-२, नगर विकास विभाग, मंत्रालय, मुंबई
- ८) आयुक्त, सर्व महानगरपालिका
- ९) आयुक्त तथा संचालक, नगर परिषद प्रशासन संचालनालय, वरली, मुंबई
- १०) मुख्याधिकारी, संबंधित नगरपरिषदा / नगर पंचायत
- ११) सचिव, महाराष्ट्र स्टेट ॲमेच्युअर स्विमिंग असोसिएशन, नवी मुंबई
- १२) निवडनस्ती (नवि-२०), नगर विकास विभाग, मंत्रालय, मुंबई

प्राधिकरणाचे नाव व पत्ता-.....

.....

.....

प्रमाणपत्र

(बांधकाम कामगाराने काम केल्याचा दाखला)

प्रमाणित करण्यात येते की, श्री / श्रीमती हे /
ह्या मालकाकडे / आस्थपनेत / कंत्राटदाराकडे
(कामाचे ठिकाण) येथे दि..... पासून
.....(कामाचे स्वरूप) म्हणून काम करीत आहेत.

श्री / श्रीमती हे बांधकाम कामगार म्हणून
काम करत असल्याची खात्री केलेली असून त्याबाबत आज दिनांक रोजी
प्रमाणपत्र देत आहे.

प्राधिकृत अधिकाऱ्याचे नाव व स्वाक्षरी

१. बांधकाम कामगाराचे नाव व पत्ता -

.....

२. दूरध्वनी / मोबाईल नंबर -